

30 ta' April, 1965

Imħallfin:

**S.T.O. Prof. Sir Anthony J. Mamo, O.B.E. C.St.J., Q.C.,
B.A., LL.D., President.**

Onor. T. Gouder, LL.D.

Onor. J. Flores, B.L.Can., LL.D.

Giuseppa armla minn Giovanni Saydon

versus

Salvina armla minn Ignazio Borg ne.

Kuntratt — Vizji tal-Kunsens — Errore

L-errore fuq il-modalitajiet tal-kuntratt jistghu jeskludu il-kunsens, u kwindi jekk wiehed ikollu l-fehma li jistipulah purament u semplicement, u l-parti l-oħra taht kondizzjoni, il-kuntratt ma jigiz furmat.

Il-Qorti, Rat l-att taç-çitazjoni quddiem il-Qorti tal-Kummerç tal-Maesta Tagħha r-Regina li bih l-atturi — wara li ppremetew illi huma iffiraw li skrittura tal-ghoxrin ta' Jannar, 1962, li tinsab esibita maç-çitazjoni Nru. 190 tas-sena 1962 fl-ismijiet inversi pendenti quddiem din il-Qorti, ghax gew assikurati li l-konvenuti kellhom iħallsuhom is-somma dovuta għal sehemhom, għal prezz ta' sulfat, kubrit u duh u għal kera tar-remissa ammontanti għal disa' mija u tmienja u tletin lira, ħames xelini u ħames soldi (£938.5.5) u dana immedjatament, u li l-konvenuti naqsu li jħallsuhom din is-somma u b'hekk il-ftehim li sar bejn il-kontendenti hu null, u li huma ma kienux jaslu għal ftehim mal-konvenuti u ma kienux jiffiraw l-iskrittura fuq imsemmija kieku ma kellhomx l-assikurazzjoni li l-konvenuti se jrin iħallsu d-dejn

tagħhom immedjatament — talbu li — għar-raġunijiet premissi — wara li tiġi mogħtija kull dikjarazzjoni necessarja u meħud kull provvediment opportun — jiġi dikjarat u deċis li l-ftehim magħmul b'dik l-iskrittura huwa ineffikaċi u ta' ebda effett legali in konsegwenza ta' l-inadempienza da parti mill-konvenuti ta' l-obbligu tagħhom, bl-ispejjeż.

Rat in-nota ta' l-eċċezzjonijiet tal-konvenuti li biha qalu li l-pretensjoni hija nsostenibbili billi, anke kieku l-allegazzjonijiet tal-attriċi magħmula fiċ-ċitazzjoni kienu veri, legalment ma jistgħu qatt jiġu tratti l-konsegwenzi li jridu l-atturi.

Rat is-sentenza mogħtija mil-Qorti fuq indikata fil-wieħed u għoxrin ta' Jannar, 1965, li biha l-istanza ġiet respinta, bl-ispejjeż kontra l-atturi — wara li dik il-Qorti kkunsidrat:

Illi d-domanda attriċi hija diretta biex jiġi dikjarat ineffikaċi u ta' ebda effett legali l-ftehim li sar bejn il-kontendenti fil-għoxrin ta' Jannar, 1962, għar-raġunijiet imsemmi qabel fiċ-ċitazzjoni u anke in konsegwenza ta' l-inadempienza da parti tal-konvenuti ta' l-obbligu tagħhom: fil-premissi l-atturi qalu li huma kienu iffirraw dik l-iskrittura għax kienu ġew assikurati li l-konvenuti kellhom iħallsuhom immedjatament is-somma ta' disa' mija u tmienja u tletin lira, ħames xelini u ħames soldi (£938.5.5) għar-raġunijiet hemm indikati u naqsu li jagħmlu dana l-ħlas, u ma kienux jiffirraw kieku ma kellhomx dik l-assikurazzjoni; waqt ittrattazzjoni ġie spjegat li n-nullita tal-ftehim hi bażata fuq vizzju tal-kunsens ta' l-atturi għaliex dan ġie mogħti in vista tal-assikurazzjoni fis-sens ta' promessa tal-ħlas imsemmi da parti tal-konvenuti li mbagħad ma sarx u li "b'inadempienza tal-konvenuti" għandu jfithem dana n-nuqqas ta' ħlas. Da parti tagħhom il-konvenuti jgħidu li anke kieku dawna l-fatti kienu veri u l-atturi jħossu li l-konvenuti pro-

mettewlhom hlas li ma ghamlux allura mhux l-azzjoni presenti tispetta lill-atturi izda dik li jgħiegħel lill-konvenuti jħallsuhom dak li wegħduhom.

Illi l-mod kif hija magħmula d-domanda toffri diffikolta billi jekk wiehed jipprometti haġa fi ftehim u mbaġhad ma jesegwiewx f'dana l-każ il-konvenuti) il-parti l-oħra (i.e. l-atturi) jekk titharrek biex tesegwixxi dak li hi stess ippromettiet (kif sar fil-kawża l-oħra) ma tgħidx li dak il-ftehim huwa null izda li hija mhix tenuta b'dak il-ftehim (li jkun validu) billi l-parti l-oħra hija stess inadempienti: fil-fatt dina sostanzjalment kienet l-eċċezzjoni ta' l-atturi f'dina l-kawża fil-kawża l-oħra fejn huma l-konvenuti. F'dika l-kawża pero huma wara qalu li jridu jimpunjaw dik l-iskrittura invokata kontra tagħhom u allura ghamlu l-kawża presenti: din għalhekk trid titqies bħala bażata fuq kunsens vizjat għax karpit mill-konvenuti li tawhom x'jifhmu li se jrin iħallsuhom dak li huma stess (l-atturi) kienu jippretendu li għandhom jiehdu, (aktarx nulli, kif sottomess fit-trattazzjoni orali, fuq assikurazzjoni u promessa ta' hlas) mentri fil-fatt qatt ma kellhom l-idea li jħallsuhom. Meta xehdu pero l-atturi qalu li dina l-promessa tal-konvenuti kellha tinzel fi-iskrittura bħala waħda mill-kondizzjonijiet tal-ftehim stess u li ma tnizzletx għax qegħda fuq l-assikurazzjoni tal-konsulenti legali taż-żewġ partijiet li l-hlas promess lilhom isir avolja ma' jitnizzel xejn fir-rigward fi-iskrittura (anzi fid-dikjarazzjoni tal-fatti akkompanjanti e-ċitazzjoni jsemmu li hemm riferenza għal dana l-hlas fil-patt numru erbgħa ta' l-iskrittura). Taht dawn iċ-ċirkostanzi għalhekk il-kwistjoni tirrigwarda l-veru ftehim li sar dik in-nhar tal-iskrittura, indipendentement minn dak li nkiteb fiha, u verament li kieku l-Qorti kellha tgħaddi biex tesprimi ġudizzju fuq il-provi li ngiebu dan ikun fis-sens jekk verament il-konvenuti kienux ippromettew, kif allegaw l-atturi, li jħallsu lil dawn l-ammonti li dawn jgħidu li ppromettewlhom biex jiffirmaw

l-iskrittura jew ma saritx dina l-promessa: u f'kas li tghid li dina l-promessa ma eżistietx bhala fatt ma tistax tghid li kien hemm xi vizzju tal-kunsens da parti ta' l-atturi ghax karpit mill-konvenuti u jkollha tghid li hemm ftehim biss skond l-iskrittura, kif tghid li hemm ftehim f'sens ieħor minn dak miktub jekk jirriżulta l-ftehim allegat mill-atturi; il-kawża kif proposta twassa! għall-inkongruwenza li jekk ma jirriżultax il-ftehim kif jgħidu l-atturi allura l-kunsens tagħhom għandu jiġi ritenut karpit u hekk l-istess ma jkunux marbutin bil-ftehim li jirriżulta li sar.

Illi minn dana li nghad jidher li l-azzjoni odierna ma tistax iregġi billi ebda eghmil hazin da parti tal-konvenuti ma gie pruvat biex l-atturi jiffirmaw il-ftehim in kwistjoni (fi kliemhom kienu l-avukati li pperswadewhom jiffirmaw — li dawna pero jispjegaw); kull dritt lil dawna spettanti, fis-sens tal-provi prodotti, hu esperibbili minnhom f'sede u kawża oħra meta tkun qiegħda tiġi diskussa u huma jkunu f'posizzjoni li, anke bil-provi orali (għalkemm kontra l-miktub), juru l-vera portata ta' daka l-ftehim, bhala ftehim validu ntervenut bejnhom u l-atturi.

Rat in-nota ta' l-appell ta' l-atturi u l-petizzjoni tagħhom għar-revoka ta' l-imsemmija sentenza u għal laqgħa tat-talba tagħhom bl-ispejjeż taż-żewġ istanzi.

Rat ir-risposta tal-konvenuti li talbu l-konferma ta' l-istess sentenza.

Semgħet bil-gurament lil Carmelo Saydon.

Rat l-attijiet l-oħra kollha tal-kawża.

Semgħet lid-difensuri tal-kontendenti.

Ikkunsidrat:

B'att ta' citazzjoni numru 190 tal-1962 quddiem il-Qorti fuq imsemmija l-konvenuti f'din il-kawża — atturi fl-oħra — talbu l-kundanna tal-atturi — konvenuti fil-kawża l-oħra — biex jersqu għal pubblikazzjoni ta' l-att notarili inkorporanti l-ftehim raġġunt mill-kontendenti skond l-iskrittura fuq riferita in data għoxrin ta' Jannar, 1962.

L-atturi — konvenuti fil-gudizzju l-ieħor — eċċepew illi t-talba kienet insostenibbli għaliex il-konvenuti — atturi fl-imsemmi gudizzju — ma kienux iridu jagħtu esekuzjoni għal ftehim raġġunt skond il-paragrafu 4 ta' l-imsemmija skrittura u anke għaliex bejniethom kien sar ftehim ossija tranzazzjoni li in forza tagħha kellhom jiġu likwidati l-kawżi esistenti bejniethom u l-konvenuti — atturi fl-imsemmi gudizzju l-ieħor — ma riedux jeseġwixxu parti mill-ftehim.

Skond verbal in data tnejn u għoxrin ta' Novembru, 1962, fil-proċess tal-kawża l-oħra, l-atturi — konvenuti f'dik il-kawża — ddikjaraw permezz tad-difensuri tagħhom li kien bi hsiebhom jimpunjaw il-ftehim riżultanti mill-imsemmija skrittura.

B'din il-kawża qeghdin appuntu jimpunjaw dak il-ftehim bhala ineffikaċi u ta' ebda effett legali fuq il-motiv, kif irriżulta mill-kompless ta' dak li jingħad fl-att ta' citazzjoni, illi huma ma kienux jastu għal dak il-ftehim u ma kienux jiffirmaw l-imsemmija skrittura relativa kieku ma kienx sar il-ftehim bejn l-istess kontendenti fis-sens li l-konvenuti jħallsuhom immedjatament, fis-somma ta' disgħa mija u tmienja u tletin lira, hames xelini u hames soldi (£938.55) komplessivament, il-prezz lilhom dovut għal sulfat, kubrit, dugh u kera ta' remissa, li issa, kif jallegaw, il-konvenuti ma jridux iħallsu għaliex ma jridux jirrikonoxxu dak il-ftehim.

Il-konvenuti eċċepew illi anke kieku l-allegazzjoni tal-at-

turi kienet vera ma tista' qatt tigi minnha rikavata l-konsegwenza illi hija nulla l-imsemmija skrittura; f'dak il-każ, huma jghidu, igifieri jekk verament kien hemm l-imsemmi ftehim u l-promessa li s-somma stabbilita tigi immedjatement imħallsa u huma naqsu jħallsuha, l-atturi għandhom jaġixxu għall-esekuzjoni tal-ftehim u mhux għall-impunjazjoni ta' li skrittura fuq imsemmija.

Il-konvenuti, iżda, dana jghiduh, kif irriżulta mill-kompless tad-dikjarazzjoni tagħhom, għaliex jinnegaw illi l-ftehim tal-ħlas da parti tagħhom ta' l-imsemmija somma ta' disgħa mija u tmienja u tletin lira, hames xelini u hames soldi (£938.5.5) u tal-ħlas tagħha immedjatement, kienet għall-atturi l-kondizzjoni kostitwenti l-motiv determinanti l-konsens tagħhom għal ftehim inkorporat fl-imsemmija skrittura, billi jinnegaw ukoll l-istess ftehim; iżda jekk tabilnaqq għall-atturi dak il-ftehim dwar is-somma ta' disgħa mija u tmienja u tletin lira, hames xelini u hames soldi (£938.5.5) kienet kondizzjoni determinanti l-konsens tagħhom għal ftehim inkorporat fl-imsemmija skrittura allura d-domanda tagħhom treggi purche naturalment sostnuta mill-provi skond il-ligi, billi hu risaput illi anke l'errore fuq il-modalitajiet tal-kuntratt jista' jeskludi il-konsens u kwindi jekk wiehed ikollu l-fehma u jistupulah purament u sempliċement u l-parti l-oħra taht kondizzjoni l-kuntratt ma jigix format.

Il-prova li l-ftehim inkorporat fl-iskrittura kien taht il-kondizzjoni tal-ftehim u tal-ħlas immedjat ta' l-imsemmija somma ta' disgħa mija u tmienja u tletin lira, hames xelini u hames soldi (£938.5.5) l-atturi ma rnexxilhomx jagħmluha, il-għaliex, konsidrati l-provi li għar-rigward gew prodotti, dawna juru li żgur li l-ħlas ta' l-imsemmija somma immedjatement ma setgħax kien il-motiv determinanti l-fte-

him fuq imsemmi u s-sottomissjoni ta' l-iskrittura relativa da parti ta' l-atturi.

Il-provi li giebu l-atturi jikkonsistu fix-xhieda ta' Salvatore Saydon, Paolo Saydon, Carmelo Saydon, Carmelo Camilleri, Salvina Borg, Gorg Borg, Av. Dott. G. Gatt, Av. Dott. Jos. Vella, Paolo Mizzi, Giuseppe Calleja u Joseph Abela; pero, kif sejjer jigi muri, fil-waqt li Carmelo, Paolo u Salvatore Saydon allegaw li ffirmaw lis-skrittura taht il-kondizzjoni li jithallsu skond il-ftehim l-iehor pretiz mill-atturi, mix-xhieda ta' Carmelo Camilleri, ta' Salvina Borg, ta' Gorg Borg, ta' Dott. Gatt u ta' Dott. Vella jirrizulta illi dana zgur li ma setax jigri. Ix-xhieda ta' Mizzi, Calleja u Abela ma ghandiex pis kbir fil-materja, ghalkemm dak li xhiedu jista' jittiehed in konsiderazzjoni biex iwettaq cirkostanzi rilevati mix-xhieda l-oħra li ddeponew kontra l-pretensjoni ta' l-atturi u, inveru:

... OMISSIS ...

Tabilhaqq jekk ma gietx stabbilita s-somma li l-atturi jippretendu li kellha tithallas, dik is-somma ma setghatx tigi mħallsa immedjatament u l-atturi ma setghux ikkondizzjonaw ghal hlas immedjat tagħha l-firma li ghamlu fuq l-iskrittura nkorporanti l-ftehim li riedu jwaqqu appuntu għalhex dik il-kondizzjoni kienet il-motiv determinanti l-konsens tagħhom ghal dak il-ftehim, kif allegaw fil-petizzjoni u sostnew fit-trattazzjoni orali ta' l-appell.

Ghal motivi premissi:

Tirrespingi l-appell u fis-sens fuq imsemmi tikkonferma s-sentenza denuncjata, bl-ispejjeż — salv s'intendi kull dritt ta' l-atturi ghal imsemmi hlas skond il-ligi.